



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2446/43 – 2025 ජූලි මස 24 වැනි බ්‍රහස්පතින්දා – 2025.07.24

(රජයේ බලයපිට ප්‍රසිද්ධ කරන ලදී)

IV (අ) වැනි කොටස – පළාත් පාලනය

පළාත් පාලන නිවේදන

යාපනය මහ නගර සභාව

නල්ලූර් කන්ද සුවාමි කෝවිලේ වාර්ෂික මහා උත්සව සමයේදී යාපනය මහ නගර සභාව විසින් සිදුකරනු ලබන ක්‍රියාකාරකම් පිළිබඳව ගැසට් පත්‍රයේ පළකිරීම.

මෙම ගැසට් නිවේදනය 1947 අංක 29 දරන මහ නගර සභා ආඥාපනතේ 56 වන වගන්තියට අනුකූලව සහ යාපනය මහ නගර සභාව විසින් නිකුත් කරන ලද ගැසට් නිවේදනය මගින් සම්මත කරන ලද 2017.06.16 දිනැති අංක 2024 දරන රෙගුලාසි සහ 2025.01.24 දිනැති අංක 2421 දරන නීති රීතිවලට අනුකූලවත් 2025.06.23 දිනැති අංක JMC/2025/06/09 දරන මහ නගර සභාවේ මාසික මහා සභා රැස්වීමේ යෝජනාවට අනුකූලව ප්‍රකාශයට පත් කරන බව මෙයින් ප්‍රකාශ කරමි. සභාවේ තීරණ අනුකූලවත් ප්‍රකාශයට පත් කර ඇත.

ඩී. මනිවදනි මහත්මිය,

නගරාධිපති,

යාපනය මහ නගර සභාව.

2025 ජූලි මස 17 වැනි දින,
යාපනය මහ නගර සභා කාර්යාලයේ දී ය.

ක්‍රියාකාරකම්

1. නල්ලූර් කන්ද සුවාමි කෝවිලේ මහා උත්සව සමය සෑම වසරකම ජූලි මස අමාවක දින සිට භයවන දින කොඩි එසවීමෙන් ආරම්භ වන අතර එය දින විසි හතක් පුරා පැවැත්වේ.



2. වාර්ෂික මහා උත්සවය ආරම්භ වීමට මාසයකට පෙර දෙවනාවක් උත්සව සංවිධාන කටයුතු පිළිබඳ සාකච්ඡා සංවිධානය කෙරේ. පළමු සාකච්ඡාවෙන් පසු, මාර්ගය බාධක දමා ඇති ප්‍රදේශය තුළට පැමිණෙන ස්ථීර පදිංචිකරුවන් සහ වෙළඳුන්ට වෙනම සාකච්ඡාවක් සඳහා ආරාධනා කරනු ලබන අතර, ඔවුන්ගේ අදහස් සැලකිල්ලට ගෙන යාපනය මහ නගර සභාව විසින් උත්සවයේ අනෙකුත් කටයුතු ආරම්භ කරනු ඇත.
3. වාර්ෂික මහා උත්සවයේ ආරම්භය සනිටුහන් කරන කොඩි එසවීමේ දිනට පළමු දිනය වන වයිරවර් ආශීර්වාද උත්සව දිනයේ අලුයම සිට, වයිරවර්ගේ ආශීර්වාද උත්සවයෙන් අවසන් වන විසිහත්වන දින උත්සවයේ මධ්‍යම රාත්‍රිය දක්වා කෝවිල අවට දමා ඇති මාර්ග බාධක සම්පූර්ණයෙන්ම ක්‍රියාත්මක වේ.
4. කෝවිල අවට මාර්ග බාධක ඉදිකරන ස්ථාන යාපනය මහ නගර සභාව විසින් තීරණය කරනු ඇත. මෙම මාර්ග බාධක කෝවිල් පරිපාලනය, මාර්ග සංවර්ධන අධිකාරිය, මාර්ග බාධක ප්‍රදේශය තුළ පදිංචි ස්ථීර පදිංචිකරුවන් සහ ස්ථීර වෙළඳුන්ගේ අදහස් සැලකිල්ලට ගැනීමෙන් පසු, විශේෂඥ කමිටුවේ නිර්දේශයන්ට අනුකූලව යාපනය මහ නගර සභාව විසින් තීරණය කරනු ලැබේ.
5. කෝවිල අවට මාර්ග වසා ඇති අවස්ථාවන්හිදී, ජේදුරුතුඩුව පාර හරහා පැමිණෙන වාහන විකල්ප මාර්ග හරහා යාපනය මහ නගර සභාව ඉදිරිපිට ඇති නල්ලූර් හරස් මාර්ගය ඔස්සේ ගමන් කර නාවලර් පාර ආනෙයිපන්නි හන්දිය හරහා යාපනය නගරයට ළඟා වේ. එලෙසටම යාපනය නගරයේ සිට පැමිණෙන වාහන ඉහත මාර්ග ඔස්සේ ජේදුරුතුඩුව පාරට ළඟා වේ. කෙසේ වෙතත්, සජ්ජරම්, රථ උත්සවය, දිය කැපීම වැනි විශේෂ උත්සවවලදී ජේදුරුතුඩුව පාරෙන් පැමිණෙන වාහන මුත්තිරෙයි හන්දියෙන් හැරී ගොස් කවිවේරි නල්ලූර් පාරෙන්ම ගමන් කිරීමට අවසර දෙනු ලැබේ. යාපනය නගරයේ සිට පැමිණෙන වාහන එම මාර්ගය ඔස්සේම පැමිණීමට අවසර දෙනු ලැබේ.
6. කෝවිල් පරිශ්‍රයේ මාර්ග බාධක දමා ඇති ප්‍රදේශය තුළ වෙසෙන ස්ථීර පදිංචිකරුවන්ට සහ ස්ථීර වෙළෙඳ ව්‍යාපාර කටයුතුවල නියැලී සිටින අයවලුන්ට, ඔවුන්ගේ දෛනික සෞඛ්‍ය සහ හදිසි, අත්‍යවශ්‍ය අවශ්‍යතාවලට අගතියක් නොවන පරිදි සහ අවශ්‍ය තහවුරු කිරීම් සහිතව, ඔවුන්ගේ වාහන සඳහා අවශ්‍ය මාර්ග සඳහන් කොට බලපත්‍රයක් නගර සභාව විසින් නිකුත් කරනු ලැබේ. මෙම බලපත්‍ර එක් එක් මාර්ගයන් සඳහා වෙනස් වර්ණවලින් යුක්ත වේ.
7. උත්සව සමයේදී, කෝවිල් පාලනාධිකාරිය විසින් කෝවිලේ පිටත මාර්ගය රතු සහ සුදු වර්ණයෙන් යුත් කොඩි යොදා මායිම් කරන ලද පුද බිමේ, අභ්‍යන්තර මාර්ග බාධක ප්‍රදේශවලට ඇතුළුවීමට අවසර ඇත්තේ නගර සභාවේ වාහන, විශේෂ අවසර පත්‍රයක් ලබාගෙන ඇති දේවස්ථානයේ ස්ථීර පදිංචිකරුවන් සහ ස්ථීර වෙළඳුන්ගේ වාහනවලට පමණි.
8. සියලුම පළමු සහ දෙවන මාර්ග බාධක තුළ කිසිදු වාහනයක් මාර්ගය දෙපස නවතා තැබීමට අවසර දෙනු නොලැබේ. දෙවියන් පිටත වීදි සංචාරය කරන අතරවාරයේදී මාර්ග බාධක හරහා කිසිදු වාහනයකට ඇතුළුවීමට අවසර දෙනු නොලැබේ.
9. කෝවිලේ පිටත මාර්ගයේ රතු සහ සුදු පැහැති කොඩිවලින් මායිම් කර ඇති පුදබිමට පිටතින් හා පිටතින් ඇති මාර්ග බාධක තුළ ඇති උත්සව සමයේදී පිහිටුවන ලද වෙළඳ මධ්‍යස්ථානවලට ප.ව. 1.00 - ප.ව. 2.30 දක්වාත් රාත්‍රී 10.00 සිට පසුදින අලුයම 2.00 දක්වාත් භාණ්ඩ පැටවීමට සහ බැමට අදාළ වාහනවලට අවසර දෙනු ලැබේ. මෙම අවස්ථාවලදී, තාවකාලික ව්‍යාපාරික කටයුතු තහවුරු කරමින් මහ නගර සභාව විසින් නිකුත් කරන ලද කුචිතාන්සිය වාහන බලපත්‍රයක් ලෙස භාවිතා කළ හැකිය.
10. කෝවිලට හාර ඉටු කිරීම සඳහා පැමිණෙන ට්‍රැක්ටර් සහ වාහනවලින් පැමිණෙන එල්ලෙන කාවඩි ඇතුළු කාවඩි සියල්ලක්ම කෝවිල ඉදිරිපිටින් ඇතුළු විය හැක්කේ ජේදුරුතුඩුව පාරෙන් පමණි. එලෙසට පැමිණෙන කාවඩි ජේදුරුතුඩුව පාරේ ශ්‍රී මුරුගන් ජල තොරණ ඉදිරිපිටින් බැමෙන් පසු සියලුම එල්ලෙන කාවඩි සහිත වාහන හෙට්ටි වීදියෙන් පිටවීමට කටයුතු කෙරේ.
11. කෝවිලේ අභ්‍යන්තර හා පිටත ප්‍රදේශයේ ආරක්ෂක කටයුතු පොලිසිය විසින් සිදු කරනු ලබන අතර, මාර්ග බාධකවල නගර සභා සේවකයින් සමඟ පොලිසියද රාජකාරියේ යෙදෙනු ඇත. යාපනය මහ නගර සභාව මගින් කෝවිල් බාහිර පරිසරයේ නිරීක්ෂණ කැමරා සවිකර නිරීක්ෂණ කටයුතු සිදු කරනු ලැබේ.
12. කෝවිල් පරිසරයේ සනීපාරක්ෂාව, පානීය ජල සැපයුම, වීදිවලට ජලය ඉසීම, සන, දුව අපද්‍රව්‍ය බැහැර කිරීම, විදුලි පහන් අලුත්වැඩියාව, කෝවිල් පිටත මාර්ගය සඳහා ගාස්තු ගෙවීමේ පදනම මත වැලි සැපයීම, මාර්ග බාධක නඩත්තු කිරීම, සමස්ත පරිපාලන සම්බන්ධීකරණය සහ අධීක්ෂණය යාපනය මහ නගර සභාව විසින් සිදු කරනු ලැබේ.
13. කෝවිල් පරිශ්‍රය තුළ ආහාර දානමය කටයුතු කරන ස්ථාන, බීම වර්ග ලබාදෙන ස්ථාන සහ ආහාර පරිභරණය කරන ස්ථාන සනීපාරක්ෂක ප්‍රමිතීන්ට අනුකූලව පවත්වා ගත යුතුය. මේවා සෞඛ්‍ය වෛද්‍ය නිලධාරීවරයාගේ සෘජු අධීක්ෂණය යටතේ නිරීක්ෂණය කෙරේ.
14. මහ නගර සභාව විසින් ආරක්ෂක කටයුතු සඳහා කැඳවනු ලබන පොලිස් නිලධාරීන්ට සහ උත්සව සමයේදී මහ නගර සභාව සමඟ සහයෝගයෙන් රාජකාරිවල නියැලී සිටින ස්වේච්ඡා සංවිධාන සඳහා පහසුකම් සැපයීම නගර සභාව විසින් සිදු කරනු ලැබේ.

15. කෝවිල් පරිශ්‍රය තුළ රථ ගාල් ඉදිකිරීම සඳහා මහ නගර සභාවෙන් අනුමැතිය ලබා ගත යුතුය. රථ ගාල් කිරීමේ ගාස්තු සම්බන්ධයෙන් මහ නගර සභාව විසින් තීරණය කරනු ලබන ගාස්තු පමණක් අය කළ හැකිය.
16. කෝවිල් පරිශ්‍රයේ තාවකාලික වෙළඳසැල් පිහිටුවීම සඳහා සිතියමක් යාපනය මහ නගර සභාව විසින් විශේෂඥ උපදෙස් මත පදනම්ව සකස් කරනු ලබන අතර එම වෙළඳසැල් ටෙන්ඩර් ක්‍රියාවලිය මගින් ලබා දෙනු ඇත.
17. උත්සව සමයේදී කෝවිල් පරිශ්‍රය තුළ පහත සඳහන් කරුණු තහනම් කර ඇත.
 - උත්සව කාලය තුළ රතු සහ සුදු පැහැති කොඩිවලින් මායිම් කර ඇති පුද බිමේ අභ්‍යන්තර මාර්ග බාධක යොදා ඇති ප්‍රදේශ තුළ කිසිම අයුරකින් තාවකාලික වාණිජ කටයුතු, වෙළඳ දැන්වීම්, ප්‍රචාරණ හෝ විකාශන කටයුතු සිදු කිරීම.
 - උත්සව සමයේදී කෝවිල් පිටත මාර්ගවල පාවහන් පැළඳ ගෙන ඇතුළුවීම.
 - උත්සව සමයේදී කෝවිල් පරිශ්‍රය තුළ අධ්‍යාත්මික නොවන වෙළඳ දැන්වීම්, කිසියම් ප්‍රචාරණ හෝ විකාශන කටයුතු සිදු කිරීම.
 - උත්සව සමය තුළදී ළමුන් යොදා ගනිමින් ව්‍යාපාර සහ යාවක කටයුතුවල යෙදීම.
 - උත්සව සමයේදී කෝවිල් පරිසරය තුළ ඩ්‍රෝන් කැමරා පියාසර කරවා විඩියෝ පටිගත කිරීම, හෙලිකොප්ටරයක් භාවිතා කරමින් මල් ඉසිරීම සහ ගිනිකෙළි සංදර්ශන පැවැත්වීම.
 - උත්සව සමයේදී කෝවිල් පරිශ්‍රයන්හි පොලිතීන් භාවිතය. (මධ්‍යම පරිසර අධිකාරියේ ගැසට් නිවේදනය 2034/33,34,35,36,37,38-2107.09.01,2211/51-2021.01.21,2341/30-2023.07.19,2353/55-2023.10.12)
 - කෝවිල් පරිසරයේ උත්සව සමයේදී ප්‍රකාශයට පත් කරන පත්‍රිකාවල දේවරූප මුද්‍රණය කිරීම.
18. වාර්ෂිකව පවත්වනු ලබන සාකච්ඡා මත පදනම්ව, පවතින වාතාවරණය අනුව ආරක්ෂක සහ සෞඛ්‍ය හේතූන් මස යාපනය මහ නගර සභාවේ විධිවිධානවල සුළු වෙනස්කම් සිදු කළ හැකිය.

යාපනය මහ නගර සභාව විසින් 2023.09.15 දිනැති අංක 2350 දරන ගැසට් පත්‍රයේ IV (ආ) කොටසෙහි ප්‍රකාශයට පත් කරන ලද, නල්ලූර් කන්ද සුවාම් කෝවිල් මහා උත්සව සමයේදී යාපනය මහ නගර සභාව විසින් සිදු කිරීමට නියමිත ක්‍රියාකාරකම් සම්බන්ධයෙන් වූ ප්‍රකාශනය මෙයින් අවලංගු කෙරේ.

EOG 07-0300